

---

Shri Bala Sahasranamastotram 2

श्रीबालासहस्रनामस्तोत्रं 2

Document Information



---

Text title : Bala Sahasranama Stotram 2

File name : bAlAsahasranAmastotram2.itx

Category : sahasranAmAvalI, devii, devI, dashamahAvidyA

Location : doc\_devii

Proofread by : PSA Easwaran

Description/comments : from Balasaparya, vAmakeshvaratantra

Acknowledge-Permission: Mahaperiaval Trust

Latest update : August 19, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 13, 2024

*sanskritdocuments.org*

---

ಶ್ರೀಬಾಲಾಸಹಸ್ರನಾಮಸ್ತೋತ್ರಂ 2



ಶೌನಕ ಉವಾಚ -

ಕೈಲಾಸಶಿಖರೇ ರಮ್ಯೇ ನಾನಾಪುಯ್ಷೋಪಶೋಭಿತೇ .

ಕಲ್ಪಪಾದಪಮಧ್ಯಸ್ಥೇ ಗಂಧರ್ವಗಣಸೇವಿತೇ ..1..

ಮಣಿಮಂಡಪಮಧ್ಯಸ್ಥೇ ನಾನಾರತ್ನೋಪಶೋಭಿತೇ .

ತಂ ಕದಾಚಿತ್ ಸುಖಾಸೀನಂ ಭಗವಂತಂ ಜಗದ್ಗುರುಂ ..2..

ಕಪಾಲಖಟಾಂಗಧರಂ ಚಂದ್ರಾರ್ಧಕೃತಶೇಖರಂ .

ತ್ರಿಶೂಲಡಮರುಧರಂ ಮಹಾವೃಷಭವಾಹನಂ ..3..

ಜಟಾಜೂಟಧರಂ ದೇವಂ ವಾಸುಕಿಕಂಠಭೂಷಣಂ .

ವಿಭೂತಿಭೂಷಣಂ ದೇವಂ ನೀಲಕಂಠಂ ತ್ರಿಲೋಚನಂ ..4..

ದ್ವಿಪಿಚರ್ಮಪರೀಧಾನಂ ಶುದ್ಧಸ್ಪಟಿಕಸನ್ನಿಭಂ .

ಸಹಸ್ರಾದಿತ್ಯಸಂಕಾಶಂ ಗಿರಿಜಾರ್ಧಾಂಗಭೂಷಣಂ ..5..

ಪ್ರಣಮ್ಯ ಶಿರಸಾ ನಾಥಂ ಕಾರಣಂ ವಿಶ್ವರೂಪಿಣಂ .

ಕೃತಾಂಜಲಿಪುಟೋ ಭೂತ್ವಾ ಪ್ರಾಹ ತಂ ಶಿಖಿವಾಹನಃ ..6..

ಕಾರ್ತಿಕೇಯ ಉವಾಚ -

ದೇವದೇವ ಮಹಾದೇವ ! ಸೃಷ್ಟಿಸ್ಥಿತ್ಯಂತಕಾರಕ ! .

ತ್ವಂ ಗತಿಃ ಸರ್ವದೇವಾನಾಂ ತ್ವಂ ಗತಿಃ ಸರ್ವದೇಹಿನಾಂ ..7..

ತ್ವಂ ಗತಿಃ ಸರ್ವದೇವಾನಾಂ ಸರ್ವೇಷಾಂ ತ್ವಂ ಗತಿರ್ವಿಭೋ ! .

ತ್ವಮೇವ ಜಗದಾಧಾರಸ್ತ್ವಮೇವ ವಿಶ್ವಕಾರಣಂ ..8..

ತ್ವಮೇವ ಪೂಜ್ಯಃ ಸರ್ವೇಷಾಂ ತ್ವದನ್ಯೋ ನಾಸ್ತಿ ಮೇ ಗತಿಃ .

ಕಿಂ ಗುಹ್ಯಂ ಪರಮಂ ಲೋಕೇ ಕಿಮೇಕಂ ಸರ್ವಸಿದ್ಧಿದಂ ..9..

ಕಿಮೇಕಂ ಪರಮಂ ಸೃಷ್ಟಿಃ ಕಿಂ ಭೌಮೈಶ್ವರ್ಯಮೋಕ್ಷದಂ .

ವಿನಾ ತೀರ್ಥೇನ ತಪಸಾ ವಿನಾ ವೇದೈರ್ವಿನಾ ಮಖೈಃ ..10..

ವಿನಾ ಜಾಪ್ಯೇನ ಧ್ಯಾನೇನ ಕಥಂ ಸಿದ್ಧಿಮವಾಪ್ನುಯಾತ್ .

ಕಸ್ಮಾದುತ್ತದ್ಯತೇ ಸೃಷ್ಟಿಃ ಕಸ್ಮಿಂಶ್ಚ ವಿಲಯೋ ಭವೇತ್ ..11..

ಕಸ್ಮಾದುತ್ತೀರ್ಯತೇ ದೇವ ! ಸಂಸಾರಾರ್ಣವಸಂಕಟಾತ್ .

ತದಹಂ ಶ್ರೋತುಮಿಚ್ಛಾಮಿ ಕಥಯಸ್ವ ಮಹೇಶ್ವರ ! ..12..

ಶ್ರೀಮಹಾದೇವ ಉವಾಚ -

ಸಾಧು ಸಾಧು ತ್ವಯಾ ಪೃಷ್ಠೋಽಸ್ಮ್ಯಹಂ ಪಾರ್ವತೀನಂದನ ! .

ಅಸ್ತಿ ಗುಹ್ಯತಮಂ ಪುತ್ರ ! ಕಥಯಿಷ್ಯಾಮ್ಯಸಂಶಯಂ .. 13..

ಸತ್ತ್ವಂ ರಜಸ್ತಮಶ್ಚೈವ ಬ್ರಹ್ಮವಿಷ್ಣುಶಿವಾದಯಃ .

ಯೇ ಚಾನ್ಯೇ ಬಹವೋ ಭೂತಾಃ ಸರ್ವೇ ಪ್ರಕೃತಿಸಂಭವಾಃ .. 14..

ಸೈವ ದೇವೀ ಪರಾಶಕ್ತಿರ್ಮಹಾತ್ರಿಪುರಸುಂದರೀ .

ಸೈವ ಸಂಹರತೇ ವಿಶ್ವಂ ಜಗದೇತಚ್ಚರಾಚರಂ .. 15..

ಆಧಾರಂ ಸರ್ವಭೂತಾನಾಂ ಸೈವ ರೋಗಾರ್ತಿಹಾರಿಣೀ .

ಇಚ್ಛಾಶಕ್ತಿಃ ಕ್ರಿಯಾರೂಪಾ ಬ್ರಹ್ಮವಿಷ್ಣುಶಿವಾತ್ಮಿಕಾ .. 16..

ತ್ರಿಧಾ ಶಕ್ತಿಸ್ವರೂಪೇಣ ಸೃಷ್ಟಿಸ್ಥಿತಿವಿನಾಶಿನೀ .

ಸೃಜತಿ ಬ್ರಹ್ಮರೂಪೇಣ ವಿಷ್ಣುರೂಪೇಣ ರಕ್ಷತಿ .. 17..

ಹರತೇ ರುದ್ರರೂಪೇಣ ಜಗದೇತಚ್ಚರಾಚರಂ .

ಯಸ್ಯ ಯೋನೌ ಜಗತ್ಸರ್ವಮದ್ಯಾಪಿ ವರ್ತತೇಽಖಿಲಂ .. 18..

ಯಸ್ಯಾಂ ಪ್ರಲೀಯತೇ ಚಾಂತೇ ಯಸ್ಯಾಂ ಚ ಜಾಯತೇ ಪುನಃ .

ಯಾಂ ಸಮಾರಾಧ್ಯ ತೈಲೋಕ್ಯೇ ಸಂಪ್ರಾಪ್ತಂ ಪದಮುತ್ತಮಂ .

ತಸ್ಯಾ ನಾಮಸಹಸ್ರಂ ತೇ ಕಥಯಾಮಿ ಶೃಣುಷ್ವ ತತ್ .. 19..

ಓಂ ಅಸ್ಯ ಶ್ರೀಬಾಲಾಸಹಸ್ರನಾಮಸ್ತೋತ್ರಮಂತ್ರಸ್ಯ, ಭಗವಾನ್

ದಕ್ಷಿಣಾಮೂರ್ತಿರ್ವಾಮದೇವಃ ಋಷಿಃ, ಗಾಯತ್ರೀ ಛಂದಃ,

ಪ್ರಕಟಗುಪ್ತಗುಪ್ತತರಸಂಪ್ರದಾಯ ಕುಲಕೌಲೋತ್ತೀರ್ಣಾನಿಗರ್ಭರಹಸ್ಯಾತಿರಹಸ್ಯ

ಪರಾಪರರಹಸ್ಯಾ ಚಿಂತ್ಯಾ ವರ್ತಿನೀ ಬಾಲಾ ದೇವತಾ .

ಆಂ ಬೀಜಂ, ಹ್ರೀಂ ಶಕ್ತಿಃ, ಕ್ಲೀಂ ಕೀಲಕಂ, ಶ್ರೀ ಬಾಲಾಪ್ರೀತ್ಯರ್ಥೇ ಪಾರಾಯಣೇ

ವಿನಿಯೋಗಃ .

ಧ್ಯಾನಂ

ಆಧಾರೇ ತರುಣಾರ್ಕಬಿಂಬಸದೃಶಂ ಹೇಮಪ್ರಭಂ ವಾಗ್ಭವಂ

ಬೀಜಂ ಮಾನ್ಮಥಮಿಂದ್ರಗೋಪಸದೃಶಂ ಹೃತ್ಪಂಕಜೇ ಸಂಸ್ಥಿತಂ .

ಚಕ್ರಂ ಭಾಲಮಯಂ ಶಶಾಂಕರುಚಿರಂ ಬೀಜಂ ತು ತಾರ್ತೀಯಕಂ

ಯೇ ಧ್ಯಾಯಂತಿ ಪದತ್ರಯಂ ತವ ಶಿವೇ ತೇ ಯಾಂತಿ ಸೂಕ್ಷ್ಮಾಂ ಗತಿಂ ..

ಕಲ್ಯಾಣೇ ಕಮಲಾ ಕಾಲೀ ಕರಾಲೀ ಕಾಮರೂಪಿಣೀ .

ಕಾಮಾಕ್ಷಾ ಕಾಮದಾ ಕಾಮ್ಯಾ ಕಾಮನಾ ಕಾಮಚಾರಿಣೀ .. 22..

ಕೌಮಾರೀ ಕರುಣಾಮೂರ್ತಿಃ ಕಲಿಕಲ್ಮಷನಾಶಿನೀ .

ಕಾತ್ಯಾಯಿನೀ ಕಲಾಧಾರಾ ಕೌಮುದೀ ಕಮಲಪ್ರಿಯಾ .. 23..

ಕೀರ್ತಿದಾ ಬುದ್ಧಿದಾ ಮೇಧಾ ನೀತಿಜ್ಞಾ ನೀತಿವತ್ಸಲಾ .

ಮಾಹೇಶ್ವರೀ ಮಹಾಮಾಯಾ ಮಹಾತೇಜಾ ಮಹೇಶ್ವರೀ .. 24..  
ಮಹಾಮೋಹಾಂಧಕಾರಫ್ಲೀ ಮಹಾಮೋಕ್ಷಪ್ರದಯಿನೀ .  
ಮಹಾದಾರಿದ್ರ್ಯರಾಶಿಫ್ಲೀ ಮಹಾಶತ್ರುವಿಮರ್ದಿನೀ .. 26..  
ಮಹಾಶಕ್ತಿರ್ಮಹಾಜ್ಯೋತಿರ್ಮಹಾಸುರವಿಮರ್ದಿನೀ .  
ಮಹಾಕಾಯಾ ಮಹಾಬೀಜಾ ಮಹಾಪಾತಕನಾಶಿನೀ .. 27..  
ಮಹಾಮಖಾ ಮಂತ್ರಮಯೀ ಮಣಿಪುರನಿವಾಸಿನೀ .  
ಮಾನಸೀ ಮಾನದಾ ಮಾನ್ಯಾ ಮನಶ್ಚಕ್ಷುರಗೋಚರಾ .. 28..  
ಗಣಮಾತಾ ಚ ಗಾಯತ್ರೀ ಗಣಗಂಧರ್ವಸೇವಿತಾ .  
ಗಿರಿಜಾ ಗಿರಿಶಾ ಸಾದ್ವೀ ಗಿರಿಸೂರ್ಗರಿಸಂಭವಾ .. 29..  
ಚಂಡೇಶ್ವರೀ ಚಂದ್ರರೂಪಾ ಪ್ರಚಂಡಾ ಚಂಡಮಾಲಿನೀ .  
ಚರ್ಚಿಕಾ ಚರ್ಚಿತಾಕಾರಾ ಚಂಡಿಕಾ ಚಾರುರೂಪಿಣೀ .. 30..  
ಯಜ್ಞೇಶ್ವರೀ ಯಜ್ಞರೂಪಾ ಜಪಯಜ್ಞಪರಾಯಣಾ .  
ಯಜ್ಞಮಾತಾ ಯಜ್ಞಗೋಪ್ತೀ ಯಜ್ಞೇಶೀ ಯಜ್ಞಸಂಭವಾ .. 31..  
ಯಜ್ಞಸಿದ್ಧಿಃ ಕ್ರಿಯಾಸಿದ್ಧಿಯರ್ಜ್ಞಾಂಗೀ ಯಜ್ಞರಕ್ಷಕಾ .  
ಯಜ್ಞಪ್ರಿಯಾ ಯಜ್ಞರೂಪಾ ಯಾಜ್ಞೀ ಯಜ್ಞಕೃಪಾಲಯಾ .. 32..  
ಜಾಲಂಧರೀ ಜಗನ್ಮಾತಾ ಜಾತವೇದಾ ಜಗತ್ಪ್ರಿಯಾ .  
ಜಿತೇಂದ್ರಿಯಾ ಜಿತಕ್ರೋಧಾ ಜನನೀ ಜನ್ಮದಾಯಿನೀ .. 33..  
ಗಂಗಾ ಗೋದಾವರೀ ಗೌರೀ ಗೌತಭೀ ಚ ಶತಹೃದಾ .  
ಘುರ್ಘುರಾ ವೇದಗರ್ಭಾ ಚ ರೇವಿಕಾ ಕರಸಂಭವಾ .. 34..  
ಸಿಂಧುರ್ಮಂದಾಕಿನೀ ಕ್ಷಿಪ್ರಾ ಯಮುನಾ ಚ ಸರಸ್ವತೀ .  
ಚಂದ್ರಭಾಗಾ ವಿಪಾಶಾ ಚ ಗಂಡಕೀ ವಿಂಧ್ಯವಾಸಿನೀ .. 35..  
ನರ್ಮದಾ ಕಹ್ನಕಾವೇರೀ ವೇತ್ರವತ್ಯಾ ಚ ಕೌಶಿಕೀ .  
ಮಹೋನತನಯಾ ಚೈವ ಅಹಲ್ಯಾ ಚಂಪಕಾವತೀ .. 36..  
ಅಯೋಧ್ಯಾ ಮಧುರಾ ಮಾಯಾ ಕಾಶೀ ಕಾಂಚೀ ಅವಂತಿಕಾ .  
ದ್ವಾರಾವತೀ ಚ ತೀರ್ಥೇಶೀ ಮಹಾಕಿಲ್ವಿಷನಾಶಿನೀ .. 37..  
ಪದ್ಮಿನೀ ಪದ್ಮಮಧ್ಯಸ್ಥಾ ಪದ್ಮಕಿಂಜಲ್ಕವಾಸಿನೀ .  
ಪದ್ಮವಕ್ತ್ರಾ ಚ ಪದ್ಮಾಕ್ಷೀ ಪದ್ಮಸ್ಥಾ ಪದ್ಮಸಂಭವಾ .. 38..  
ಹ್ರೀಂಕಾರೀ ಕುಂಡಲೀ ಧಾತ್ರೀ ಹೃತ್ಪದ್ಮಧಾ ಸುಲೋಚನಾ .  
ಶ್ರೀಂಕಾರೀ ಭೂಷಣಾ ಲಕ್ಷ್ಮೀಃ ಕ್ಲೀಂಕಾರೀ ಕ್ಲೇಶನಾಶಿನೀ .. 39..  
ಹರಿಪ್ರಿಯಾ ಹರೇರ್ಮೂರ್ತಿಹರಿನೇತ್ರಕೃತಾಲಯಾ .  
ಹರಿವಕ್ರೋದ್ಭವಾ ಶಾಂತಾ ಹರಿವಕ್ಷಸ್ಥಿತಾಲಯಾ .. 40..  
ವೈಷ್ಣವೀ ವಿಷ್ಣುರೂಪಾ ಚ ವಿಷ್ಣುಮಾತ್ರಸ್ವರೂಪಿಣೀ .

ವಿಷ್ಣುಮಾಯಾ ವಿಶಾಲಾಕ್ಷೀ ವಿಶಾಲನಯನೋಜ್ಜ್ವಲಾ .. 41..  
 ವಿಶ್ವೇಶ್ವರೀ ಚ ವಿಶ್ವಾತ್ಮಾ ವಿಶ್ವೇಶೀ ವಿಶ್ವರೂಪಿಣೀ .  
 ವಿಶ್ವೇಶ್ವರೀ ಶಿವಾಧಾರಾ ಶಿವನಾಥಾ ಶಿವಪ್ರಿಯಾ .. 42..  
 ಶಿವಮಾತಾ ಶಿವಾಕ್ಷೀ ಚ ಶಿವದಾ ಶಿವರೂಪಿಣೀ .  
 ಭವೇಶ್ವರೀ ಭವಾರಾಧ್ಯಾ ಭವೇಶೀ ಭವನಾಯಿಕಾ .. 43..  
 ಭವಮಾತಾ ಭವಾಗಮ್ಯಾ ಭವಕಂಟಕನಾಶಿನೀ .  
 ಭವಪ್ರಿಯಾ ಭವಾನಂದಾ ಭವಾನೀ ಭವಮೋಚಿನೀ .. 44..  
 ಗೀತಿರ್ವರೇಣ್ಯಾ ಸಾವಿತ್ರೀ ಬ್ರಹ್ಮಾಣೀ ಬ್ರಹ್ಮರೂಪಿಣೀ .  
 ಬ್ರಹ್ಮೇಶೀ ಬ್ರಹ್ಮದಾ ಬ್ರಾಹ್ಮೀ ಬ್ರಹ್ಮಾಣೀ ಬ್ರಹ್ಮವಾದಿನೀ .. 45..  
 ದುರ್ಗಸ್ಥಾ ದುರ್ಗರೂಪಾ ಚ ದುರ್ಗಾ ದುರ್ಗಾರ್ತಿನಾಶಿನೀ .  
 ತ್ರಯೀದಾ ಬ್ರಹ್ಮದಾ ಬ್ರಾಹ್ಮೀ ಬ್ರಹ್ಮಾಣೀ ಬ್ರಹ್ಮವಾದಿನೀ .. 46..  
 ತ್ವಕ್ಸಾ ತಥಾ ಚ ತ್ವಗ್ರೂಪಾ ತ್ವಗ್ನಾ ತ್ವಗಾರ್ತಿಹಾರಿಣೀ .  
 ಸ್ವಗಮಾ ನಿರ್ಗಮಾ ದಾತ್ರೀ ದಾಯಾ ದೋಗ್ಧೀ ದುರಾಪಹಾ .. 47..  
 ದೂರಪ್ಲೀ ಚ ದುರಾರಾಧ್ಯಾ ದೂರದುಷ್ಕೃತನಾಶಿನೀ .  
 ಪಂಚಸ್ಥಾ ಪಂಚಮೀ ಪೂರ್ಣಾ ಪೂರ್ಣಾಪೀಠ ನಿವಾಸಿನೀ .. 48..  
 ಸತ್ತಸ್ಥಾ ಸತ್ತರೂಪಾ ಚ ಸತ್ತದಾ ಸತ್ತ್ವ ಸಂಭವಾ .  
 ರಜಸ್ಥಾ ಚ ರಜೋತೂಪಾ ರಜೋಗುಣಸಮುದ್ಭವಾ .. 49..  
 ತಾಮಸೀ ಚ ತಮೋರೂಪಾ ತಾಮಸೀ ತಮಸಃ ಪ್ರಿಯಾ .  
 ತಮೋಗುಣಸಮುದ್ಭೂತಾ ಸಾತ್ವಿ ಕೀ ರಾಜಸೀ ತಮೀ .. 50..  
 ಕಲಾ ಕಾಷ್ಠಾ ನಿಮೇಷಾ ಚ ಸ್ವಕೃತಾ ತದನಂತರಾ .  
 ಅರ್ಧಮಾಸಾ ಚ ಮಾಸಾ ಚ ಸಂವತ್ಸರಸ್ವರೂಪಿಣೀ .. 51..  
 ಯುಗಸ್ಥಾ ಯುಗರೂಪಾ ಚ ಕಲ್ಪಸ್ಥಾ ಕಲ್ಪರೂಪಿಣೀ .  
 ನಾನಾರತ್ನವಿಚಿತ್ರಾಂಗೀ ನಾನಾಭರಣಮಂಡಿತಾ .. 52..  
 ವಿಶ್ವಾತ್ಮಿಕಾ ವಿಶ್ವಮಾತಾ ವಿಶ್ವಪಾಶಾ ವಿಧಾಯಿನೀ .  
 ವಿಶ್ವಾಸಕಾರಿಣೀ ವಿಶ್ವಾ ವಿಶ್ವಶಕ್ತಿರ್ವಿಚಕ್ಷಣಾ .. 53..  
 ಜಪಾಕುಸುಮಸಂಕಾಶಾ ದಾಡಿಮೀಕುಸುಮೋಪಮಾ .  
 ಚತುರಂಗಾ ಚತುರ್ಬಾಹುಶ್ಚತುರಾ ಚಾರುಹಾಸಿನೀ .. 54..  
 ಸರ್ವೇಶೀ ಸರ್ವದಾ ಸರ್ವಾ ಸರ್ವಜ್ಞಾ ಸರ್ವದಾಯಿನೀ .  
 ಸರ್ವೇಶ್ವರೀ ಸರ್ವವಿದ್ಯಾ ಶರ್ವಾಣೀ ಸರ್ವಮಂಗಲಾ .. 55..  
 ನಲಿನೀ ನಂದಿನೀ ನಂದಾ ಆನಂದಾನಂದವರ್ಧಿನೀ .  
 ವ್ಯಾಪಿನೀ ಸರ್ವಭೂತೇಷು ಭವಭಾರವಿನಾಶಿನೀ .. 56..

ಕುಲೀನಾ ಕುಲಮಧ್ಯಸ್ಥಾ ಕುಲಧರ್ಮೋಪದೇಶಿನೀ .  
 ಸರ್ವಶೃಂಗಾರವೇಶಾಢ್ಯಾ ಪಾಶಾಂಕುಶಕರೋದ್ಯತಾ .. 57..  
 ಸೂರ್ಯಕೋಟಿಸಹಸ್ರಭಾ ಚಂದ್ರಕೋಟಿನಿಭಾನನಾ .  
 ಗಣೇಶಕೋಟಿಲಾವಣ್ಯಾ ವಿಷ್ಣುಕೋಟ್ಯರಿಮದ್ಗನೀ .. 58..  
 ದಾವಾಗ್ನಿಕೋಟಿಜ್ವಲಿನೀ ರುದ್ರಕೋಟ್ಯುಗ್ರರೂಪಿಣೀ  
 ಸಮುದ್ರಕೋಟಿಗಂಭೀರಾ ವಾಯುಕೋಟಿಮಹಾಬಲಾ .. 59..  
 ಆಕಾಶಕೋಟಿವಿಸ್ತಾರಾ ಯಮಕೋಟಿಭಯಂಕರಾ .  
 ಮೇರುಕೋಟಿಸಮುಂಚ್ಯಾ ಯಾ ಗುಣಕೋಟಿಸಮೃದ್ಧಿದಾ .. 60..  
 ನಿಷ್ಕಲಂಕಾ ನಿರಾಧಾರಾ ನಿರ್ಗುಣಾ ಗುಣವರ್ಜಿತಾ .  
 ಅಶೋಕಾ ಶೋಕರಹಿತಾ ತಾಪತ್ರಯವಿವರ್ಜಿತಾ .. 61..  
 ವಿಶಿಷ್ಟಾ ವಿಶ್ವಜನನೀ ವಿಶ್ವಮೋಹವಿಧಾರಿಣೀ .  
 ಚಿತ್ರಾ ವಿಚಿತ್ರಾ ಚಿತ್ರಾಶೀ ಹೇತುಗರ್ಭಾ ಕುಲೇಶ್ವರೀ .. 62..  
 ಇಚ್ಛಾಶಾಕ್ತಿಃ ಜ್ಞಾನಶಕ್ತಿಃ ಕ್ರಿಯಾಶಕ್ತಿಃ ಶುಚಿಸ್ಮಿತಾ .  
 ಶ್ರುತಿಸ್ತೃತಿಮಯೀ ಸತ್ಯಾ ಶ್ರುತಿರೂಪಾ ಶ್ರುತಿಪ್ರಿಯಾ .. 63..  
 ಶ್ರುತಿಪ್ರಜ್ಞಾ ಮಹಾಸತ್ಯಾ ಪಂಚತತ್ತ್ವೋಪರಿಸ್ಥಿತಾ .  
 ಪಾರ್ವತೀ ಹಿಮವತ್ಪುತ್ರೀ ಪಾಶಸ್ಥಾ ಪಾಶರೂಪಿಣೀ .. 64..  
 ಜಯಂತೀ ಭದ್ರಕಾಲೀ ಚ ಅಹಲ್ಯಾ ಕುಲನಾಯಿಕಾ .  
 ಭೂತಧಾತ್ರೀ ಚ ಭೂತೇಶೀ ಭೂತಸ್ಥಾ ಭೂತಭಾವಿನೀ .. 65..  
 ಮಹಾಕುಂಡಲಿನೀಶಕ್ತಿರ್ಮಹಾವಿಭವವರ್ಧಿನೀ .  
 ಹಂಸಾಕ್ಷೀ ಹಂಸರೂಪಾ ಚ ಹಂಸಸ್ಥಾ ಹಂಸರೂಪಿಣೀ .. 66..  
 ಸೋಮಸೂರ್ಯಾಗ್ನಿಮಧ್ಯಸ್ಥಾ ಮಣಿಪೂರಕವಾಸಿನೀ .  
 ಷಟ್ ಪತ್ರಾಂಭೋಜಮಧ್ಯಸ್ಥಾ ಮಣಿಪೂರನಿವಾಸಿನೀ .. 67..  
 ದ್ವಾದಶಾರಸರೋಜಸ್ಥಾ ಸೂರ್ಯಮಂಡಲವಾಸಿನೀ .  
 ಅಕಲಂಕಾ ಶಶಾಂಕಾಭಾ ಷೋಡಶಾರನಿವಾಸಿನೀ .. 68..  
 ದ್ವಿಪತ್ರದಲಮಧ್ಯಸ್ಥಾ ಲಲಾಟತಲವಾಸಿನೀ .  
 ಡಾಕಿನೀ ಶಾಕಿನೀ ಚೈವ ಲಾಕಿನೀ ಕಾಕಿನೀ ತಥಾ .. 69..  
 ರಾಕಿಣೀ ಹಾಕಿನೀ ಚೈವ ಷಟ್ಪಕ್ರಮವಾಸಿನೀ .  
 ಸೃಷ್ಟಿಸ್ಥಿತಿನಾಶಾ ಚ ಸೃಷ್ಟಿಸ್ಥಿತ್ಯಂತಕಾರಿಣೀ .. 70..  
 ಶ್ರೀಕಂಠಾ ಶ್ರೀಪ್ರಿಯಾ ಕಂಠನಾದಾಖ್ಯಾ ಬಿಂದುಮಾಲಿನೀ .  
 ಚತುಃಷಷ್ಟಿಕಲಾಧಾರಾ ಮೇರುದಂಡಸಮಾಶ್ರಯಾ .. 71..  
 ಮಹಾಕಾಲೀ ದ್ಯುತಿರ್ಮೇಧಾ ಸ್ವಧಾ ತುಷ್ಟಿರ್ಮಹಾದ್ಯುತಿಃ .  
 ಹಿಂಗುಲಾ ಮಂಗಲಶಿವಾ ಸುಷುಮ್ನಾಮಧ್ಯಗಾಮಿನೀ .. 72..

ಪರಾ ಘೋರಾ ಕರಾಲಾಕ್ಷೀ ವಿಜಯಾ ಜಯಶಾಲಿನೀ .  
 ಹೃತ್ಪದ್ಮನಿಲಯಾ ದೇವೀ ಭೀಮಾ ಭೈರವನಾದಿನೀ .. 73..  
 ಆಕಾಶಲಿಂಗಭೂತಾ ಚ ಭುವನೋದ್ಯಾನವಾಸಿನೀ .  
 ಮಹಾಸೂಕ್ಷ್ಮಾಽಭಯಾ ಕಾಲೀ ಭೀಮರೂಪಾ ಮಹಾಬಲಾ .. 74..  
 ಮೇನಕಾಗರ್ಭಸಂಭೂತಾ ತಪ್ತಕಾಂಚನಸನ್ನಿಭಾ .  
 ಅಂತಃಸ್ಥಾ ಕೂಟಬೀಜಾ ಚ ತ್ರಿಕೂಟಾಚಲವಾಸಿನೀ .. 75..  
 ವರ್ಣಾಕ್ಷಾ ವರ್ಣರಹಿತಾ ಪಂಚಾಶದ್ವರ್ಣಭೇದಿನೀ .  
 ವಿದ್ಯಾಧರೀ ಲೋಕಧಾತ್ರೀ ಅಪ್ಸರಾ ಅಪ್ಸರಃಪ್ರಿಯಾ .. 76..  
 ದಕ್ಷಾ ದಾಕ್ಷಾಯಣೀ ದೀಕ್ಷಾ ದಕ್ಷಯಜ್ಞವಿನಾಶಿನೀ .  
 ಯಶಸ್ವಿನೀ ಯಶಃಪೂರ್ಣಾ ಯಶೋದಾಗರ್ಭಸಂಭವಾ .. 77..  
 ದೇವಕೀ ದೇವಮಾತಾ ಚ ರಾಧಿಕಾ ಕೃಷ್ಣವಲ್ಲಭಾ .  
 ಅರುಂಧತೀ ಶಚೀಂದ್ರಾಣೀ ಗಾಂಧಾರೀ ಗಂಧಮೋದಿನೀ .. 78..  
 ಧ್ಯಾನಾತೀತಾ ಧ್ಯಾನಗಮ್ಯಾ ಧ್ಯಾನಾ ಧ್ಯಾನಾವಧಾರಿಣೀ .  
 ಲಂಬೋದರೀ ಚ ಲಂಬೋಷ್ಮಾ ಜಾಂಬವತೀ ಜಲೋದರೀ .. 79..  
 ಮಹೋದರೀ ಮುಕ್ತಕೇಶೀ ಮುಕ್ತಿಕಾಮಾರ್ಥಸಿದ್ಧಿದಾ .  
 ತಪಸ್ವಿನೀ ತಪೋನಿಷ್ಠಾ ಚಾಪರ್ಣಾ ಪರ್ಣಭಕ್ಷಿಣೀ .. 80..  
 ಬಾಣಚಾಪಧರಾ ವೀರಾ ಪಾಂಚಾಲೀ ಪಂಚಮಪ್ರಿಯಾ .  
 ಗುಹ್ಯಾ ಗಭೀರಾ ಗಹನಾ ಗುಹ್ಯತತ್ತ್ವಾ ನಿರಂಜನಾ .. 81..  
 ಅಶರೀರಾ ಶರೀರಸ್ಥಾ ಸಂಸಾರಾರ್ಣವತಾರಿಣೀ .  
 ಅಮೃತಾ ನಿಷ್ಕಲಾ ಭದ್ರಾ ಸಕಲಾ ಕೃಷ್ಣಪಿಂಗಲಾ .. 82..  
 ಚಕ್ರೇಶ್ವರೀ ಚಕ್ರಹಸ್ತಾ ಪಾಶಚಕ್ರನಿವಾಸಿನೀ .  
 ಪದ್ಮರಾಗಪ್ರತೀಕಾಶಾ ನಿರ್ಮಲಾಕಾಶಸನ್ನಿಭಾ .. 83..  
 ಊರ್ಧ್ವಸ್ಥಾ ಊರ್ಧ್ವರೂಪಾ ಚ ಊರ್ಧ್ವಪದ್ಮನಿವಾಸಿನೀ .  
 ಕಾರ್ಯಕಾರಣಕರ್ತ್ರೀ ಚ ಪರ್ವಾಖ್ಯಾ ರೂಪಸಂಸ್ಥಿತಾ .. 84..  
 ರಸಜ್ಞಾ ರಸಮಧ್ಯಸ್ಥಾ ಗಂಧಜ್ಞಾ ಗಂಧರೂಪಿಣೀ .  
 ಪರಬ್ರಹ್ಮಸ್ವರೂಪಾ ಚ ಪರಬ್ರಹ್ಮನಿವಾಸಿನೀ .. 85..  
 ಶಬ್ದಬ್ರಹ್ಮಸ್ವರೂಪಾ ಚ ಶಬ್ದಸ್ಥಾ ಶಬ್ದವರ್ಜಿತಾ .  
 ಸಿದ್ಧಿವೃದ್ಧಿಪರಾ ವೃದ್ಧಿಃ ಸಕೀರ್ತಿರ್ದೀಪ್ತಿಸಂಸ್ಥಿತಾ .. 86..  
 ಸ್ವಗುಹ್ಯಾ ಶಾಂಭವೀಶಕ್ತಿಸ್ವತ್ವಜ್ಞಾ ತತ್ತ್ವ ರೂಪಿಣೀ .  
 ಸರಸ್ವತೀ ಭೂತಮಾತಾ ಮಹಾಭೂತಾಧಿಪಪ್ರಿಯಾ .. 87..  
 ಶ್ರುತಿಪ್ರಜ್ಞಾದಿಮಾ ಸಿದ್ಧಿಃ ದಕ್ಷಕನ್ಯಾಽಪರಾಜಿತಾ .  
 ಕಾಮಸಂದೀಪನೀ ಕಾಮಾ ಸದಾಕಾಮಾ ಕುತೂಹಲಾ .. 88..

ಭೋಗೋಪಚಾರಕುಶಲಾ ಅಮಲಾ ಹೃಮಲಾನನಾ .  
 ಭಕ್ತಾನುಕಂಪಿನೀ ಮೈತ್ರೀ ಶರಣಾಗತವತ್ಸಲಾ .. 89..  
 ಸಹಸ್ರಭುಜಾ ಚಿಚ್ಚಕ್ತಿಃ ಸಹಸ್ರಾಕ್ಷಾ ಶತಾನನ .  
 ಸಿದ್ಧಲಕ್ಷ್ಮೀರ್ಮಹಾಲಕ್ಷ್ಮೀವೇದಲಕ್ಷ್ಮೀಃ ಸುಲಕ್ಷಣಾ .. 90..  
 ಯಜ್ಞಸಾರಾ ತಪಸ್ಸಾರಾ ಧರ್ಮಸಾರಾ ಜನೇಶ್ವರೀ .  
 ವಿಶ್ವೋದರೀ ವಿಶ್ವಸೃಷ್ಟಾ ವಿಶ್ವಾಖ್ಯಾ ವಿಶ್ವತೋಮುಖೀ .. 91..  
 ವಿಶ್ವಾಸ್ಯಶ್ರವಣಘ್ರಾಣಾ ವಿಶ್ವಮಾಲಾ ಪರಾತ್ಮಿಕಾ .  
 ತರುಣಾದಿತ್ಯಸಂಕಾಶಾ ಕರಣಾನೇಕಸಂಕುಲಾ .. 92..  
 ಕ್ಷೋಭಿಣೀ ಮೋಹಿನೀ ಚೈವ ಸ್ತಂಭಿನೀ ಜ್ಯಂಭಿನೀ ತಥಾ .  
 ರಥಿನೀ ಧ್ವಜಿನೀ ಸೇನಾ ಸರ್ವಮಂತ್ರಮಯೀ ತ್ರಯೀ .. 93..  
 ಜ್ಞಾನಮುದ್ರಾ ಮಹಾಮುದ್ರಾ ಜಪಮುದ್ರಾ ಮಹೋತ್ಸವಾ .  
 ಜಟಾಜೂಟ ಧರಾ ಮುಕ್ತಾ ಸೂಕ್ಷ್ಮಶಾಂತಿರ್ವಿಭೀಷಣಾ .. 94..  
 ದ್ವೀಪಿಚರ್ಮಪರೀಧಾನಾ ಚೀರವಲ್ಕಲಧಾರಿಣೀ .  
 ತ್ರಿಶೂಲಡಮರುಧರಾ ನರಮಾಲಾವಿಭೂಷಿಣೀ .. 95..  
 ಅತ್ಯುಗ್ರರೂಪಿಣೀ ಚೋಗ್ರಾ ಕಲ್ಪಾಂತದಹನೋಪಮಾ .  
 ತ್ರೈಲೋಕ್ಯನಾಥಿನೀ ಸಾಧ್ಯಾ ಸಿದ್ಧನಾಥಕವತ್ಸಲಾ .. 96..  
 ಸರ್ವವಿದ್ಯಾಮಯೀ ಸಾರಾ ಅಸುರಾಂಬುಧಿಧಾರಿಣೀ .  
 ಸುಭಗಾ ಸುಮುಖೀ ಸೌಮ್ಯಾ ಸುಶೂರಾ ಸೋಮಭೂಷಣಾ .. 97..  
 ಶುದ್ಧಸ್ಥಟಿಕಸಂಕಾಶಾ ಮಹಾವೃಷಭವಾಹಿನೀ .  
 ಮಹಿಷೀ ಮಹಿಷಾರೂಢಾ ಮಹಿಷಾಸುರಘಾತಿನೀ .. 98..  
 ದಮಿನೀ ದಾಮಿನೀ ದಾಂತಾ ದಯಾ ದೋಗ್ಧೀ ದುರಾಪಹಾ .  
 ಅಗ್ನಿಜಿಹ್ವಾ ಮಹಾಘೋರಾಽಘೋರಾ ಘೋರತರಾನನಾ .. 99..  
 ನಾರಾಯಣೀ ನಾರಸಿಂಹೀ ನೃಸಿಂಹಹೃದಯಸ್ಥಿತಾ .  
 ಯೋಗೇಶ್ವರೀ ಯೋಗರೂಪಾ ಯೋಗಮಾಲಾ ಚ ಯೋಗಿನೀ .. 100..  
 ಖೇಚರೀ ಭೂಚರೀ ಖೇಲಾ ನಿರ್ವಾಣಪದಸಂಶ್ರಯಾ .  
 ನಾಗಿನೀ ನಾಗಕನ್ಯಾ ಚ ಸುವೇಗಾ ನಾಗನಾಯಿಕಾ .. 101..  
 ವಿಷಜ್ವಾಲಾವತೀ ದೀಪ್ತಾ ಕಲಾಶತವಿಭೂಷಣಾ .  
 ಭೀಮವಕ್ತ್ರಾ ಮಹಾವಕ್ತ್ರಾ ವಕ್ತ್ರಾಣಾಂ ಕೋಟಿಧಾರಿಣೀ .. 102..  
 ಮಹದಾತ್ಮಾ ಚ ಧರ್ಮಜ್ಞಾ ಧರ್ಮಾತಿಸುಖದಾಯಿನೀ .  
 ಕೃಷ್ಣಮೂರ್ತಿರ್ಮಹಾಮೂರ್ತಿಘೋರಮೂರ್ತಿವರಾನನಾ .. 103..  
 ಸರ್ವೇಂದ್ರಿಯಮನೋನ್ಮತ್ತಾ ಸರ್ವೇಂದ್ರಿಯಮನೋಮಯೀ .  
 ಸರ್ವಸಂಗ್ರಾಮಜಯದಾ ಸರ್ವಪ್ರಹರಣೋದ್ಯತಾ .. 104..



ಸರ್ವಪೀಡೋಪಶಮನೀ ಸರ್ವಾರಿಷ್ಟವಿನಾಶಿನೀ .  
 ಸರ್ವೈಶ್ವರ್ಯಸಮುತ್ಪತ್ತಿಃ ಸರ್ವಗ್ರಹವಿನಾಶಿನೀ .. 105..  
 ಭೀತಿಘ್ನೀ ಭಕ್ತಿಗಮ್ಯಾ ಚ ಭಕ್ತಾನಾಮಾರ್ತಿನಾಶಿನೀ .  
 ಮಾತಂಗೀ ಮತ್ತಮಾತಂಗೀ ಮಾತಂಗಗಣಮಂಡಿತಾ .. 106..  
 ಅಮೃತೋದಧಿಮಧ್ಯಸ್ಥಾ ಕಟಿಸೂತ್ರೈರಲಂಕೃತಾ .  
 ಅಮೃತದ್ವೀಪಮಧ್ಯಸ್ಥಾ ಪ್ರಬಲಾ ವತ್ಸಲೋಜ್ಜ್ವಲಾ .. 107..  
 ಮಣಿಮಂಡಪಮಧ್ಯಸ್ಥಾ ರತ್ನಸಿಂಹಾಸನಸ್ಥಿತಾ .  
 ಪರಮಾನಂದಮುದಿತಾ ಈಷತ್ಪ್ರಹಸಿತಾನನಾ .. 108..  
 ಕುಮುದಾ ಲಲಿತಾ ಲೋಲಾ ಲಾಕ್ಷಾ ಲೋಹಿತಲೋಚನಾ .  
 ದಿಗ್ವಾಸಾ ದೇವದೂತೀ ಚ ದೇವದೇವಾದಿದೇವತಾ .. 109..  
 ಸಿಂಹೋಪರಿಸಮಾರೂಢಾ ಹಿಮಾಚಲನಿವಾಸಿನೀ .  
 ಅಟ್ಟಾಟ್ಟಹಾಸಿನೀ ಘೋರಾ ಘೋರದೈತ್ಯವಿನಾಶಿನೀ .. 110..  
 ಅತ್ಯುಗ್ರಾ ರಕ್ತವಸನಾ ನಾಗಕೇಯೂರಮಂಡಿತಾ .  
 ಮುಕ್ತಾಹಾರಸ್ತನೋಪೇತಾ ತುಂಗಪೀನಪಯೋಧರಾ .. 111..  
 ರಕ್ತೋತ್ಪಲದಲಾಕಾರಾ ಮದಾಘೂರ್ಣಿತಲೋಚನಾ .  
 ಗಂಡಮಂಡಿತತಾಟಂಕಾ ಗುಂಜಾಹಾರವಿಭೂಷಣಾ .. 112..  
 ಸಂಗೀತರಂಗರಸನಾ ವೀಣಾವಾದ್ಯಕುತೂಹಲಾ .  
 ಸಮಸ್ತದೇವಮೂರ್ತಿಶ್ಚ ಹ್ಯಸುರಕ್ಷಯಕಾರಿಣೀ .. 113..  
 ಖಡ್ಗಿನೀ ಶೂಲಹಸ್ತಾ ಚ ಚಕ್ರಿಣೀ ಚಾಕ್ಷಮಾಲಿನೀ .  
 ಪಾಶಿನೀ ಚಕ್ರಿಣೀ ದಾಂತಾ ವಜ್ರಿಣೀ ವಜ್ರದಂಡಿನೀ .. 114..  
 ಆನಂದೋದಧಿಮಧ್ಯಸ್ಥಾ ಕಟಿಸೂತ್ರೈರಲಂಕೃತಾ .  
 ನಾನಾಭರಣದೀಪ್ತಾಂಗೀ ನಾನಾಮಣಿವಿಭೂಷಣಾ .. 115..  
 ಜಗದಾನಂದಸಂಭೂತಿಶ್ಚಿಂತಾಮಣಿಗುಣಾಕರಾ .  
 ತೈಲೋಕ್ಯನಮಿತಾ ಪೂಜ್ಯಾ ಚಿನ್ಮಯಾಽನಂದರೂಪಿಣೀ .. 116..  
 ತೈಲೋಕ್ಯನಂದಿನೀ ದೇವೀ ದುಃಖದುಃಸ್ವಪ್ನನಾಶಿನೀ .  
 ಘೋರಾಗ್ನಿದಾಹಶಮನೀ ರಾಜದೈವಾದಿಶಾಲಿನೀ .. 117..  
 ಮಹಾಪರಾಧರಾಶಿಘ್ನೀ ಮಹಾವೈರಿಭಯಾಪಹಾ .  
 ರಾಗಾದಿದೋಷರಹಿತಾ ಜರಾಮರಣವರ್ಜಿತಾ .. 118..  
 ಚಂದ್ರಮಂಡಲಮಧ್ಯಸ್ಥಾ ಪೀಯೂಷಾರ್ಣವಸಂಭವಾ .  
 ಸರ್ವದೇವೈಃ ಸ್ತುತಾ ದೇವೀ ಸರ್ವಸಿದ್ಧಿನಮಸ್ಕೃತಾ .. 119..  
 ಅಚಿಂತ್ಯಶಕ್ತಿರೂಪಾ ಚ ಮಣಿಮಂತ್ರಮಹೌಷಧೀ .

ಸ್ವಸ್ತಿಃ ಸ್ವಸ್ತಿಮತೀ ಬಾಲಾ ಮಲಯಾಚಲಸಂಸ್ಥಿತಾ .. 120..  
 ಧಾತ್ರೀ ವಿಧಾತ್ರೀ ಸಂಹಾರಾ ರತಿಜ್ಞಾ ರತಿದಾಯಿನೀ .  
 ರುದ್ರಾಣೀ ರುದ್ರರೂಪಾ ಚ ರೌದ್ರೀ ರೌದ್ರಾತಿಹಾರಿಣೀ .. 121..  
 ಸರ್ವಜ್ಞಾ ಚೌರಧರ್ಮಜ್ಞಾ ರಸಜ್ಞಾ ದೀನವತ್ಸಲಾ .  
 ಅನಾಹತಾ ತ್ರಿನಯನಾ ನಿರ್ಭರಾ ನಿರ್ವೃತಿಃ ಪರಾ .. 122..  
 ಪರಾ ಘೋರಕರಾಲಾಕ್ಷೀ ಸ್ವಮಾತಾ ಪ್ರಿಯದಾಯಿನೀ .  
 ಮಂತ್ರಾತ್ಮಿಕಾ ಮಂತ್ರಗಮ್ಯಾ ಮಂತ್ರಮಾತಾ ಸಮಂತ್ರೀಣೀ .. 123..  
 ಶುದ್ಧಾನ್ಂದಾ ಮಹಾಭದ್ರಾ ನಿರ್ದ್ವಂದ್ವಾ ನಿರ್ಗುಣಾತ್ಮಿಕಾ .  
 ಧರಣೀ ಧಾರಿಣೀ ಪೃಥ್ವೀ ಧರಾ ಧಾತ್ರೀ ವಸುಂಧರಾ .. 124..  
 ಮೇರುಮಂದಿರಮಧ್ಯಸ್ಥಾ ಶಿವಾ ಶಂಕರವಲ್ಲಭಾ .  
 ಶ್ರೀಗತಿಃ ಶ್ರೀಮತೀ ಶ್ರೇಷ್ಠಾ ಶ್ರೀಕರೀ ಶ್ರೀವಿಭಾವನೀ .. 125..  
 ಶ್ರೀದಾ ಶ್ರೀಮಾ ಶ್ರೀನಿವಾಸಾ ಶ್ರೀಮತೀ ಶ್ರೀಮತಾಂ ಗತಿಃ .  
 ಉಮಾ ಶಾರಂಗಿಣೀ ಕೃಷ್ಣಾ ಕುಟಿಲಾ ಕುಟಿಲಾಲಕಾ .. 126..  
 ತ್ರಿಲೋಚನಾ ತ್ರಿಲೋಕಾತ್ಮಾ ಪುಣ್ಯದಾ ಪುಣ್ಯಕೀರ್ತಿದಾ .  
 ಅಮೃತಾ ಸತ್ಯಸಂಕಲ್ಪಾ ಸತ್ಯಾಶಾ ಗ್ರಂಥಿಭೇದಿನೀ .. 127..  
 ಪರೇಶಾ ಪರಮಾ ವಿದ್ಯಾ ಪರಾವಿದ್ಯಾ ಪರಾತ್ಪರಾ .  
 ಸುಂದರಾಂಗೀ ಸುವರ್ಣಾಭಾ ಸುರಾಸುರನಮಸ್ಕೃತಾ .. 128..  
 ಪ್ರಜಾ ಪ್ರಜಾವತೀ ಧನ್ಯಾ ಧನಧಾನ್ಯಸಮೃದ್ಧಿದಾ .  
 ಈಶಾನೀ ಭುವನೇಶಾನೀ ಭುವನಾ ಭುವನೇಶ್ವರೀ .. 129..  
 ಅನಂತಾನಂತಮಹಿಮಾ ಜಗತ್ಸಾರಾ ಜಗದ್ಭವಾ .  
 ಅಚಿಂತ್ಯಶಕ್ತಿಮಹಿಮಾ ಚಿಂತ್ಯಾಚಿಂತ್ಯಸ್ವರೂಪಿಣೀ .. 130..  
 ಜ್ಞಾನಗಮ್ಯಾ ಜ್ಞಾನಮೂರ್ತಿರ್ಜ್ಞಾನದಾ ಜ್ಞಾನಶಾಲಿನೀ .  
 ಅಮಿತಾ ಘೋರರೂಪಾ ಚ ಸುಧಾಧಾರಾ ಸುಧಾವಹಾ .. 131..  
 ಭಾಸ್ಕರೀ ಭಾಸುರೀ ಭಾತೀ ಭಾಸ್ವದುತ್ತಾನಶಾಯಿನೀ .  
 ಅನಸೂಯಾ ಕ್ಷಮಾ ಲಜ್ಜಾ ದುರ್ಲಭಾ ಭುವನಾಂತಿಕಾ .. 132..  
 ವಿಶ್ವವಂದ್ಯಾ ವಿಶ್ವಬೀಜಾ ವಿಶ್ವಧೀರ್ವಿಶ್ವಸಂಸ್ಥಿತಾ .  
 ಶೀಲಸ್ಥಾ ಶೀಲರೂಪಾ ಚ ಶೀಲಾ ಶೀಲಪ್ರದಾಯಿನೀ .. 133..  
 ಬೋಧಿನೀ ಬೋಧಕುಶಲಾ ರೋಧಿನೀ ಬಾಧಿನೀ ತಥಾ .  
 ವಿದ್ಯೋತಿನೀ ವಿಚಿತ್ರಾತ್ಮಾ ವಿದ್ಯುತ್ಪಟಲಸನ್ನಿಭಾ .. 134..  
 ವಿಶ್ವಯೋನಿರ್ಮಹಾಯೋನಿಃ ಕರ್ಮಯೋನಿಃ ಪ್ರಿಯಂವದಾ .  
 ರೋಗಿಣೀ ರೋಗಶಮನೀ ಮಹಾರೋಗಭಯಾವಹಾ .. 135..  
 ವರದಾ ಪುಷ್ಪಿದಾ ದೇವೀ ಮಾನದಾ ಮಾನವಪ್ರಿಯಾ .

ಕೃಷ್ಣಾಂಗವಾಹಿನೀ ಚೈವ ಕೃಷ್ಣಾ ಕೃಷ್ಣಸಹೋದರೀ .. 136..  
 ಶಾಂಭವೀ ಶಂಭುರೂಪಾ ಚ ತಥೈವ ಶಂಭುಸಂಭವಾ .  
 ವಿಶ್ವೋದರೀ ವಿಶ್ವಮಾತಾ ಯೋಗಮುದ್ರಾ ಚ ಯೋಗಿನೀ .. 137..  
 ವಾಗೀಶ್ವರೀ ಯೋಗಮುದ್ರಾ ಯೋಗಿನೀಕೋಟಿಸೇವಿತಾ .  
 ಕೌಲಿಕಾನಂದಕನ್ಯಾ ಚ ಶೃಂಗಾರಪೀಠವಾಸಿನೀ .. 138..  
 ಕ್ಷೇಮಂಕರೀ ಸರ್ವರೂಪಾ ದಿವ್ಯರೂಪಾ ದಿಗಂಬರಾ .  
 ಧೂಮ್ರವಕ್ತ್ರಾ ಧೂಮ್ರನೇತ್ರಾ ಧೂಮ್ರಕೇಶೀ ಚ ಧೂಸರಾ .. 139..  
 ಪಿನಾಕೀ ರುದ್ರವೇತಾಲೀ ಮಹಾವೇತಾಲರೂಪಿಣೀ .  
 ತಪನೀ ತಾಪಿನೀ ದಕ್ಷಾ ವಿಷ್ಣುವಿದ್ಯಾ ತ್ವನಾಥಿತಾ .. 140..  
 ಅಂಕುರಾ ಜಠರಾ ತೀವ್ರಾ ಅಗ್ನಿಜಿಹ್ವಾ ಭಯಾಪಹಾ .  
 ಪಶುಪ್ನೀ ಪಶುರೂಪಾ ಚ ಪಶುದಾ ಪಶುವಾಹಿನೀ .. 141..  
 ಪಿತಾ ಮಾತಾ ಚ ಭ್ರಾತಾ ಚ ಪಶುಪಾಶವಿನಾಶಿನೀ .  
 ಚಂದ್ರಮಾ ಚಂದ್ರರೇಖಾ ಚ ಚಂದ್ರಕಾಂತಿವಿಭೂಷಣಾ .. 142..  
 ಕುಂಕುಮಾಂಕಿತಸರ್ವಾಂಗೀ ಸುಧೀರ್ಬುದ್ಭುದಲೋಚನಾ .  
 ಶುಕ್ಲಾಂಬರಧರಾ ದೇವೀ ವೀಣಾಪುಸ್ತಕಧಾರಿಣೀ .. 143..  
 ಶ್ವೇತವಸ್ತ್ರಧರಾ ದೇವೀ ಶ್ವೇತಪದ್ಮಾಸನಸ್ಥಿತಾ .  
 ರಕ್ತಾಂಬರಾ ಚ ರಕ್ತಾಂಗೀ ರಕ್ತಪದ್ಮವಿಲೋಚನಾ .. 144..  
 ನಿಷ್ಕುರಾ ಕ್ರೂರಹೃದಯಾ ಅಕ್ರೂರಾ ಮಿತಭಾಷಿಣೀ .  
 ಆಕಾಶಲಿಂಗಸಂಭೂತಾ ಭುವನೋದ್ಯಾನವಾಸಿನೀ .. 145..  
 ಮಹಾಸೂಕ್ಷ್ಮಾ ಚ ಕಂಕಾಲೀ ಭೀಮರೂಪಾ ಮಹಾಬಲಾ .  
 ಅನೌಪಮ್ಯಗುಣೋಪೇತಾ ಸದಾ ಮಧುರಭಾಷಿಣೀ .. 146..  
 ವಿರೂಪಾಕ್ಷೀ ಸಹಸ್ರಾಕ್ಷೀ ಶತಾಕ್ಷೀ ಬಹುಲೋಚನಾ .  
 ದುಸ್ತರೀ ತಾರಿಣೀ ತಾರಾ ತರುಣೀ ತಾರರೂಪಿಣೀ .. 147..  
 ಸುಧಾಧಾರಾ ಚ ಧರ್ಮಜ್ಞಾ ಧರ್ಮಯೋಗೋಪದೇಶಿನೀ .  
 ಭಗೇಶ್ವರೀ ಭಗಾರಾಧ್ಯಾ ಭಗಿನೀ ಭಗಿನೀಪ್ರಿಯಾ .. 148..  
 ಭಗವಿಶ್ವಾ ಭಗಕ್ಷಿನ್ನಾ ಭಗಯೋನಿರ್ಭಗಪ್ರದಾ .  
 ಭಗೇಶ್ವರೀ ಭಗರೂಪಾ ಭಗಗುಹ್ಯಾ ಭಗಾವಹಾ .. 149..  
 ಭಗೋದರೀ ಭಗಾನಂದಾ ಭಗಾಠ್ಯಾ ಭಗಮಾಲಿನೀ .  
 ಸರ್ವಸಂಕ್ಷೋಭಿಣೀಶಕ್ತಿಃ ಸರ್ವವಿದ್ಯಾವಿಣೀ ತಥಾ .. 150..  
 ಮಾಲಿನೀ ಮಾಧವೀ ಮಾಧ್ವೀ ಮದರೂಪಾ ಮದೋತ್ಕಟಾ .  
 ಭೇರುಂಡಾ ಚಂಡಿಕಾ ಜ್ಯೋತ್ಸ್ನಾ ವಿಶ್ವಚಕ್ಷುಸ್ತಪೋವಹಾ .. 151..  
 ಸುಪ್ರಸನ್ನಾ ಮಹಾದೂತೀ ಯಮದೂತೀ ಭಯಂಕರೀ .

ಉನ್ನಾದಿನೀ ಮಹಾರೂಪಾ ದಿವ್ಯರೂಪಾ ಸುರಾರ್ಚಿತಾ .. 152..  
 ಚೈತನ್ಯರೂಪಿಣೀ ನಿತ್ಯಾ ನಿತ್ಯಕ್ಷಿನ್ನಾ ಮದೋಲ್ಲಸಾ .  
 ಮದಿರಾನಂದಕೈವಲ್ಯಾ ಮದಿರಾಕ್ಷೀ ಮದಾಲಸಾ .. 153..  
 ಸಿದ್ಧೇಶ್ವರೀ ಸಿದ್ಧವಿದ್ಯಾ ಸಿದ್ಧಾದ್ಯಾ ಸಿದ್ಧವಂದಿತಾ .  
 ಸಿದ್ಧಾರ್ಚಿತಾ ಸಿದ್ಧಮಾತಾ ಸಿದ್ಧಸರ್ವಾರ್ಥಸಾಧಿಕಾ .. 154..  
 ಮನೋನ್ಮನೀ ಗುಣಾತೀತಾ ಪರಂಜ್ಯೋತಿಃಸ್ವರೂಪಿಣೀ .  
 ಪರೇಶೀ ಪಾರಗಾ ಪಾರಾ ಪಾರಸಿದ್ಧಿಃ ಪರಾ ಗತಿಃ .. 155..  
 ವಿಮಲಾ ಮೋಹಿನೀರೂಪಾ ಮಧುಪಾನಪರಾಯಣಾ .  
 ವೇದವೇದಾಂಗಜನನೀ ಸರ್ವಶಾಸ್ತ್ರವಿಶಾರದಾ .. 156..  
 ಸರ್ವವೇದಮಯೀ ವಿದ್ಯಾ ಸರ್ವಶಾಸ್ತ್ರಮಯೀ ತಥಾ .  
 ಸರ್ವಜ್ಞಾನಮಯೀ ದೇವೀ ಸರ್ವಧರ್ಮಮಯೀಶ್ವರೀ .. 157..  
 ಸರ್ವಯಜ್ಞಮಯೀ ಯಜ್ಞಾ ಸರ್ವಮಂತ್ರಾಧಿಕಾರಿಣೀ .  
 ತ್ರೈಲೋಕ್ಯಾಕರ್ಷಿಣೀ ದೇವೀ ಸರ್ವಾದ್ಯಾನಂದರೂಪಿಣೀ .. 158..  
 ಸರ್ವಸಂಪತ್ಯಧಿಷ್ಠಾತ್ರಿ ಸರ್ವವಿದ್ಯಾವಿಣೀ ಪರಾ .  
 ಸರ್ವಸಂಕ್ಷೋಭಿಣೀ ದೇವೀ ಸರ್ವಮಂಗಲಕಾರಿಣೀ .. 159..  
 ತ್ರೈಲೋಕ್ಯರಂಜನೀ ದೇವೀ ಸರ್ವಸ್ತಂಭನಕಾರಿಣೀ .  
 ತ್ರೈಲೋಕ್ಯಜಯಿನೀ ದೇವೀ ಸರ್ವೋನ್ನಾದಸ್ವರೂಪಿಣೀ .. 160..  
 ಸರ್ವಸಮ್ಮೋಹಿನೀ ದೇವೀ ಸರ್ವವಶ್ಯಂಕರೀ ತಥಾ .  
 ಸರ್ವಾರ್ಥಸಾಧಿನೀ ದೇವೀ ಸರ್ವಸಂಪತ್ತಿದಾಯಿನೀ .. 161..  
 ಸರ್ವಕಾಮಪ್ರದಾ ದೇವೀ ಸರ್ವಮಂಗಲಕಾರಿಣೀ .  
 ಸರ್ವಸಿದ್ಧಿಪ್ರದಾ ದೇವೀ ಸರ್ವದುಃಖವಿಮೋಚಿನೀ .. 162..  
 ಸರ್ವಮೃತ್ಯುಪ್ರಶಮನೀ ಸರ್ವವಿಘ್ನವಿನಾಶಿನೀ .  
 ಸರ್ವಾಂಗಸುಂದರೀ ಮಾತಾ ಸರ್ವಸೌಭಾಗ್ಯದಾಯಿನೀ .. 163..  
 ಸರ್ವದಾ ಸರ್ವಶಕ್ತಿಶ್ಚ ಸರ್ವೈಶ್ವರ್ಯಫಲಪ್ರದಾ .  
 ಸರ್ವಜ್ಞಾನಮಯೀ ದೇವೀ ಸರ್ವವ್ಯಾಧಿವಿನಾಶಿನೀ .. 164..  
 ಸರ್ವಾಧಾರಾ ಸರ್ವರೂಪಾ ಸರ್ವಪಾಪಹರಾ ತಥಾ .  
 ಸರ್ವಾನಂದಮಯೀ ದೇವೀ ಸರ್ವರಕ್ಷಾಸ್ವರೂಪಿಣೀ .. 165..  
 ಸರ್ವಲಕ್ಷ್ಮೀಮಯೀ ವಿದ್ಯಾ ಸರ್ವೇಷ್ಟಿತಫಲಪ್ರದಾ .  
 ಸರ್ವದುಃಖಪ್ರಶಮನೀ ಪರಮಾನಂದದಾಯಿನೀ .. 166..  
 ತ್ರಿಕೋಣನಿಲಯಾ ತ್ರೀಷ್ಟಾ ತ್ರಿಮತಾ ತ್ರಿತನುಸ್ಥಿತಾ .  
 ತ್ರೈವಿದ್ಯಾ ಚೈವ ತ್ರಿಸ್ಮಾರಾ ತ್ರೈಲೋಕ್ಯತ್ರಿಪುರೇಶ್ವರೀ .. 167..

ತ್ರಿಕೋದರಸ್ಥಾ ತ್ರಿವಿಧಾ ತ್ರಿಪುರಾ ತ್ರಿಪುರಾತ್ಮಿಕಾ .  
 ತ್ರಿಧಾತ್ರೀ ತ್ರಿದಶಾ ತ್ರ್ಯಕ್ಷಾ ತ್ರಿಘ್ನೀ ತ್ರಿಪುರವಾಹಿನೀ .. 168..  
 ತ್ರಿಪುರಾಶ್ರೀಃ ಸ್ವಜನನೀ ಬಾಲಾತ್ರಿಪುರಸುಂದರೀ .  
 ಶ್ರೀಮತ್ತಿಪುರಸುಂದರ್ಯಾ ಮಂತ್ರನಾಮಸಹಸ್ರಕಂ .. 169..  
 ಗುಹ್ಯಾದ್ಗುಹ್ಯತರಂ ಪುತ್ರ ! ತವ ಪ್ರೀತ್ಯಾ ಪ್ರಕೀರ್ತಿತಂ .  
 ಗೋಪನೀಯಂ ಪ್ರಯತ್ನೇನೇ ಪಠನೀಯಂ ಪ್ರಯತ್ನತಃ .. 170..  
 ನಾತಃ ಪಠತರಂ ಪುಣ್ಯಂ ನಾತಃ ಪಠತರಂ ಶುಭಂ .  
 ನಾತಃ ಪಠತರಂ ಸ್ತೋತ್ರಂ ನಾತಃ ಪಠತರಾ ಗತಿಃ .. 171..  
 ಸ್ತೋತ್ರಂ ಸಹಸ್ರನಾಮಾಖ್ಯಂ ಮಮ ವಕ್ತಾದ್ವಿನಿಸ್ಸೃತಂ .  
 ಯಃ ಪಠೇತ್ಪರಯಾ ಭಕ್ತ್ಯಾ ಶೃಣುಯಾದ್ವಾ ಸಮಾಹಿತಃ .. 172..  
 ಮೋಕ್ಷಾರ್ಥಿ ಲಭತೇ ಮೋಕ್ಷಂ ಸುಖಾರ್ಥಿ ಸುಖಮಾಪ್ನುಯಾತ್ .  
 ಫಲಾರ್ಥಿ ಲಭತೇ ಕಾಮಾನ್ ಧನಾರ್ಥಿ ಲಭತೇ ಧನಂ .. 173..  
 ವಿದ್ಯಾರ್ಥಿ ಲಭತೇ ವಿದ್ಯಾಂ ಯಶೋರ್ಥಿ ಲಭತೇ ಯಶಃ .  
 ಕನ್ಯಾರ್ಥಿ ಲಭತೇ ಕನ್ಯಾಂ ಸುತಾರ್ಥಿ ಲಭತೇ ಸುತಂ .. 174..  
 ಗುರ್ವಿಣೇ ಲಭತೇ ಪುತ್ರಂ ಕನ್ಯಾ ವಿಂದತಿ ಸತ್ಪತಿಂ .  
 ಮೂರ್ಖೇಽಪಿ ಲಭತೇ ಶಾಸ್ತ್ರಂ ಚೌರೋಽಪಿ ಲಭತೇ ಗತಿಂ .. 175..  
 ಸಂಕ್ರಾಂತಾವಮಾವಾಸ್ಯಾಯಾಮಷ್ಟಮ್ಯಾಂ ಭೌಮವಾಸರೇ .  
 ಪಠೇದ್ವಾ ಪಾಠಯೇದ್ವಾಪಿ ಶೃಣುಯಾದ್ವಾ ಸಮಾಹಿತಃ .. 176..  
 ಪೌರ್ಣಮಾಸ್ಯಾಂ ಚತುರ್ದಶ್ಯಾಂ ನವಮ್ಯಾಂ ಚ ವಿಶೇಷತಃ .  
 ಸ ಮುಕ್ತಃ ಸರ್ವಪಾಪೇಭ್ಯಃ ಕಾಮೇಶ್ವರಸಮೋ ಭವೇತ್ .. 177..  
 ಲಕ್ಷ್ಮೀವಾನ್ ಸುತವಾಂಶ್ಚೈವ ವಲ್ಲಭಃ ಸರ್ವಯೋಷಿತಾಂ .  
 ತಸ್ಯಾ ವಶ್ಯಂ ಭವೇದ್ಧಾಸ್ಯೇ ತ್ರೈಲೋಕ್ಯಂ ಸಚರಾಚರಂ .. 178..  
 ರುದ್ರಂ ದೃಷ್ಟ್ವಾ ಯಥಾ ದೇವಾ ವಿಷ್ಟುಂ ದೃಷ್ಟ್ವಾ ಚ ದಾನವಾಃ .  
 ಪನ್ನಗಾ ಗರುಡಂ ದೃಷ್ಟ್ವಾ ಸಿಂಹಂ ದೃಷ್ಟ್ವಾ ಯಥಾ ಮೃಗಾಃ .. 179..  
 ಮಂಡೂಕಾ ಭೋಗಿನಂ ದೃಷ್ಟ್ವಾ ಮಾರ್ಜಾರಂ ಮೂಷಕೋ ಯಥಾ .  
 ಕೀಟವತ್ಪಪಲಾಯಂತೇ ತಸ್ಯ ವಕ್ತ್ರಾವಲೋಕನಾತ್ .. 180..  
 ಅಗ್ನಿಚೌರಭಯಂ ತಸ್ಯ ಕದಾಚಿನ್ನೈವ ಸಂಭವೇತ್ .  
 ಪಾತಕಾ ವಿವಿಧಾಃ ಸಂತಿ ಮೇರುಮಂದರಸನ್ನಿಭಾಃ .. 181..  
 ಭಸ್ಮಸಾತ್ಪತ್ಕ್ವಣಂ ಕುರ್ಯಾತ್ ತೃಣಂ ವಕ್ಷಿಯುತಂ ಯಥಾ .  
 ಏಕಥಾ ಪಠನಾದೇವ ಸರ್ವಪಾಪಕ್ಷಯೋ ಭವೇತ್ .. 182..  
 ದಶಧಾ ಪಠನಾದೇವ ವಾಂಛಾಸಿದ್ಧಿಃ ಪ್ರಜಾಯತೇ .

ನಶ್ಯಂತಿ ಸಹಸಾ ರೋಗಾ ದಶಧಾಽಽವರ್ತನೇನ ಚ .. 183..  
ಸಹಸ್ರಂ ವಾ ಪಠೇದ್ಯಸ್ತು ಖೇಚರೋ ಜಾಯತೇ ನರಃ .  
ಸಹಸ್ರದಶಕಂ ಯಸ್ತು ಪಠೇದ್ಯಕ್ತಿಪರಾಯಣಃ .. 184..  
ಸಾ ತಸ್ಯ ಜಗತಾಂ ಧಾತ್ರೀ ಪ್ರತ್ಯಕ್ಷಾ ಭವತಿ ಧ್ರುವಂ .  
ಲಕ್ಷಂ ಪೂರ್ಣಂ ಯದಾ ಪುತ್ರ ! ಸ್ತವರಾಜಂ ಪಠೇತ್ಪುಧೀಃ .. 185..  
ಭವಪಾಶವಿನಿರ್ಮುಕ್ತೋ ಮಮ ತುಲ್ಯೋ ನ ಸಂಶಯಃ .  
ಸರ್ವತೀರ್ಥೇಷು ಯತ್ಪುಣ್ಯಂ ಸರ್ವಯಜ್ಞೇಷು ಯತ್ಪಲಂ .. 186..  
ಸರ್ವವೇದೇಷು ಯತ್ಪುಣ್ಯಂ ತತ್ಪಲಂ ಪರಿಕಿರ್ತಿತಂ .  
ತತ್ಪಲಂ ಕೋಟಿಗುಣಿತಂ ಸಕೃಜ್ಜಪ್ತ್ವಾ ಲಭೇನ್ನರಃ .. 187..  
ಶ್ರುತ್ವಾ ಮಹಾಬಲಶ್ಚಾಶು ಪುತ್ರವಾನ್ ಸರ್ವಸಂಪದಃ .  
ದೇಹಾಂತೇ ಪರಮಂ ಸ್ಥಾನಂ ಯತ್ಪುರೈರಪಿ ದುರ್ಲಭಂ .. 188..  
ಅದ್ವೈತಯೋಗಿಭಿರ್ಜ್ಞೇಯಂ ಮಾರ್ಗಗೈರಪಿ ದುರ್ಲಭಂ .  
ಸ ಯಾಸ್ಯತಿ ನ ಸಂದೇಹಃ ಸ್ತವರಾಜಪ್ರಕೀರ್ತನಾತ್ .. 189..  
ಯಃ ಸದಾ ಪಠತೇ ಭಕ್ತೋ ಮುಕ್ತಿಸ್ತಸ್ಯ ನ ಸಂಶಯಃ .. 190..  
ಇತಿ ಶ್ರೀವಾಮಕೇಶ್ವರತಂತ್ರಾಂತರ್ಗತಂ ಶ್ರೀಬಾಲಾಸಹಸ್ರನಾಮಸ್ತೋತ್ರಂ  
ಸಂಪೂರ್ಣಂ .

There are some commonalities of names with the  
ShoDashIsahasranAmastotram.

Proofread by PSA Easwaran

---

—  
*Shri Bala Sahasranamastotram 2*

pdf was typeset on April 13, 2024

—  
Please send corrections to [sanskrit@cheerful.com](mailto:sanskrit@cheerful.com)

